

پارس دیلی تورکمن مطبوعاتیندا

نامه اوچین تورکمن مطبوعاتی داشاری یورتلرده انه دیلیمیزده چیقماندیر دیلن سوراغا، حاضرکی زامانا چنلی نشرلری چیقاران یازجی توپارلار جو غاپ برماندیرلر و بو سوراق بیلن غیزیق لانماندیرلار.

البتہ لینگویستیک تایدان بو تما قاراماساقدا مهیم بیر زادی شو یرده آیدپ گچمگیز ضرور. تورکمن دیلینگ و پارس دیلینگ آراقادناشیقلارنی ایراندا آزلیق دا یاشایان پارس دال خالقلارینگ قارشیسینا توتولیان سیاستا دگیشلی قارامالی و بو آراقادناشیقلارا باها برمه لی، سبابی پارس دیلینده یازیلماق ایراندا آزلیقدا یاشایان خالق لارینگ آراسیندا دینگه تورکمنلرینگ آراسیندا دال ده ایسه م کوردلر، آذربایجان لار و ینه پارس دال خالقلارینگ آراسیندا دا رواچ بولان بیر داپ بولویپ دیر.

شو یرده ینه بیر زاد گونی تما دگیشمه سه ده یادلاماغیز ضرور. تورکمنستاندا اولانیلیان دیلینگ ایران تورکمنلرینگ آراسیندا دومینانت رولی بار و ایران تورکمن لرنگ آراسیندا تورکمنستاندا اولانیلیان تورکمن ادبی دیلن اولانیلماغینگ تتدنسیاسنی قاتی گویچلی، شونینگ اوچین تورکمن دیلینگ ایراندا اوسیش یا اوزگیشلیگی تورکمنستاندان دا تاثیر آلیار. شوروی زاماندا روس دیلیندن آلمان سوزلرده، آیری یورتلرده یاشایان تورکمنلرینگ دیل یاغدایلارنی گوز اونگنه توتولماندیر و شونینگ اوچین کابیر آلمان سوزلر اولارینگ لکسیکالاریندا یوق و اولارا دوشنیکسیر بولویپ چیقار.

حاضرکی زاماندا ایراندا تورکمن دیلی بار ادا مکتب لرده توتیلیان سیاست رسمی شکلینده بو دیلینگ یوق ادلیپ و تورکمن مدنیتینی پارسلاشدیرماق اوغروندا قی پروتسسا دیر. تورکمنصحرادا 2 هپده ده بیر گزه ک چیقیان صحرا ادلی نشریه گنبد قاووس شهرینده بیرنجی کیلاس موغالیم لارینگ ایکی دیلی مکتب اوقیجیلارننگ سمیناریندا ایران بیلم و ماغاریف وزاراتی (آموزش و پرورش) طاراپنندان شیله آیدیلیار:

مکتب چاغالارینگ بیرنجی کیلاس دا و بیرنجی مکتبا قاتتایان گوندان بیلاک اوز انه دیلینده گپلمه مه ک اورسغات برلمه لی دال یوقسام ایکی دیلی اوقیجی لار پارس دیلینی دوغری و دولی اوره نئپ بیلمه زلار دیپ اول ادارانگ طاراپنندان آیدیلیار. ایکی دیلی کیلاس لارینگ موغالیم لاری دیمه ک تورکمن موغالیملاری اوز انه دیلینده ن پیدالانمالی دال و مکتب اوقیجی لارا پارس دیلینینگ اوره نیلمه گننگ ضرور لیغنی دویدرمالی دیپ صحرا اوز 57 نجی نومیرندا بو سمیناردان به ره ن خاباریندا یازیار.

داشاري يورتلردا چاپ اديليان نشرلرنگ پارس ديلنده چيقماقننگ سبابلري توركمنصر ادا چاپ اديليان نشرلرنگ سبابلريندن قاتي بير تاپاواتلانيپ دورمايار. شونينگ اوچين ايكي نشرله رده دگيشلي اينگ مهيم سبابلري شو يرده آيدماقير پيدالي بولار:

بيرينجي توركمنلرده ايران حكمتينينگ توتان سياساتي تاثيرنينگ آستيندا اوز انه ديلنده يازيب بيلجه گ اينامينگ آز الماغي و نتيجه ده توركمن ديليننگ توركمنصر ادا يورگين دالسيزليغي. ديمه ك توركمن ديلينده ده سياسي ماقالا، ايقتيصادي خابار لار و دورموشننگ ايسله گي بويونچا توركمن لر اوز انه ديلينده بيكيير، دويغي سني يازيب بيان اديپ بيلجه گنه اينامي قاچماسادا آز الپ دير ديپ آيدساق قاتي يالغيشمارس.

حاضرلكي زاماندا كوپ سانلي توركمن يازجي لار، تركمنصر ادا اوز انه ديللرينده يازماني پارس ديلنده كيتاپلارني دا چيقاريار لار. اويلرده پارس ديلينده گپله مه ك، چاغالاري چاغالار باغيندا (كودكستاندا) پارس ديليني اوره ديپ مكتبه حاضرله مه ك و سونگ اجتماعي تايدان ممكن چيليدگان پيدالانماقي گوز اونگينه توتولماق يالغيشليق بيلن پروگرسيو و قاوي خاصيتلي باها ايه بوليار.

ايكينجي بير سباب و عمومندان سياسي تايدان چيقان قاراييش ايران چاگينده پارس ديلينه حالق آرا يا دا آرا قانتاشيق ديل حكمينده پيدالانماق قاراييش و شو بيكيير عومان پارس روشنفرلرينگ و اولاري وكيليلگ اديان سياسي آقيلارنگ طار ايدار لارنينگ بيكييرلري. بولارينگ آيديشنا گورا پارس ديلي ايراندا رسمي و ادارالاردا اولانيلمالي ديل و پارس دال ملت لرينگ ديل لري بولسا اوز ياشايان يرلرينده پيدالانماق حاق ايه برلمه لي.

داشاري يورتلرده شو سباب توركمن نشرلرده گوني آيديلمان بولسادا شو نشرلرده عومان توركمن مسئله سيني پارس ديلينده دوشنيارلره آيدماق و دينگه پروپاگاندا (تبليغي) خاصييتندان پيدالانماق گوز اونگينه توتوليب دير. سياسي ارگان بوليب داشاري يورتلرده چيقان نشرلرده يازجيلارنينگ دوشينجه سينه گورا داشاري يورتلرده اوقوجي لار توركمن بولسالاردا توركمن تماييكاسني آيري ايرانلارا يتيرمه گ اوچين پارسچا يازمالي بوليب دير لار.

بو قاراييش نتيجه سيز بولانني بيز ينه شو نشرلرينگ نامه اوچين ايزي گيدرلي چاپ بولماديقنينگ سبابلارنينگ بير ديپ آيدساق يالقيشمارس.

يونه نامه اوچين توركمنصر ادا توركمن لره دگيشلي تمالار توركمنچه يازيلماندير؟ اوقيجيلار توركمن بولسادا، توركمنلره دگيشلي تمالار پارس ديلينده يازليار.

يازجيلار توركمن ديليننگ ايراندا يواش يواش يتيب گيدشني گوز اونگينه آلماني بو ساداجا بيكر بيلن اوز اگيرت روللارني يادلاريندان چيقاريپ دير لار. اولارينگ اونگينده دوران

بورجلاري اينها حاضيركي زاماندا اولي و شونينگ اوچين سونقي و اقتلاردا داشاري
يورتلرده ياشايان ايران توركمنلر نينگ نشرلرينده پارس ديلي بير دمينانت رلا ايه بولسادا،
توركمن ديلينه يورितه باها برليپ دير و توركمنچه يازماقي رواچ برمه گي اوزلر نه برج
اديب ديرلر.